



04.04.2024

தலைப்புச் செய்திகள்

1. நாடுமுழுவதும் 88 மக்களவை தொகுதிகளுக்கு நடைபெறும் இரண்டாவது கட்ட வாக்குப்பதிவிற்கான வேட்புமனு தாக்கல் இன்று முடிவடைகிறது
2. தமிழ்நாட்டில் வரும் 18-ம் தேதிவரை தபால் வாக்குகள் சேகரிக்கப்படும் என்று மாநில தலைமை தேர்தல் அதிகாரி திரு சத்யபிரத சாகு தெரிவித்துள்ளார்
3. குடியரசு தலைவர் திருமதி. திரௌபதி முர்மு புற்றுநோய்க்கான அதிநவீன சிகிச்சை மையத்தை மும்பையில் இன்று தொடங்கி வைத்தார்.
4. இலங்கை சிறையிலிருந்து விடுவிக்கப்பட்ட 19 தமிழக மீனவர்கள் இன்று சென்னை வந்தடைந்தனர்.
5. குரோயாவில் நடைபெறும் உலக டேபிள் டென்னிஸ் கலப்பு இரட்டையர் பிரிவில் மணிக்கா சத்தியன் இணை களமிறங்குகிறது

□□□□□□

2-ம் கட்ட தேர்தல்

நாடுமுழுவதும் 12 மாநிலங்கள் மற்றும் யூனியன் பிரதேசங்களின் 88 மக்களவை தொகுதிகளுக்கு வரும் 26-ம் தேதி நடைபெறும் 2-ம் கட்ட தேர்தலுக்கான வேட்புமனு தாக்கல் இன்று நிறைவடைகிறது.

கேரளத்தில் - 20 கர்நாடகம் - 14 ராஜஸ்தான் - 13

உத்தரபிரதேசம், மஹராஷ்டிரா தலா - 8

மத்திய பிரதேசம் - 7 அசாம், பீஹார் தலா - 5

மேற்கு வங்கம், சட்டீஸ்கட் தலா - 3

மணிப்பூர், திரிபுரா, ஜம்முகாஷ்மீர் தலா ஒரு மக்களவை தொகுதிகளுக்கும் இந்த வாக்குப்பதிவு நடைபெறுகிறது

ஜம்முகாஷ்மீரில் வேட்புமனு பரிசீலனை நாளையநாளும்,

ஏனைய மக்களவை தொகுதிகளுக்கு வேட்புமனுக்கள் நாளையும் பரிசீலிக்கப்படுகின்றன.

□□□□□□

## தபால் வாக்கு - தமிழகம்

தமிழ்நாட்டில் 39 மக்களவை தொகுதிகளுக்கு வரும் 19-ம் தேதி நடைபெற உள்ள வாக்குப்பதிவிற்கான தபால் வாக்கு சேகரிக்கும் பணிகள் வரும் 18-ம் தேதிவரை நடைபெறும் என்று மாநில தலைமை தேர்தல் அதிகாரி திரு. சத்யபிரத சாகு தெரிவித்திக்கிறார்

சென்னையில் இன்று இதனை தெரிவித்த அவர், 85 வயதிற்கு மேற்பட்ட முதியோர்கள் வசிக்கும் இல்லங்களுக்கு நேரில் சென்று தபால் வாக்குகள் பெறப்படும் என்று குறிப்பிட்டார்

தமிழ்நாட்டில் 8 ஆயிரத்து 50 பதட்டமான வாக்குச் சாவடிகளும்

181 மிகவும் பதட்டமான வாக்குச்சாவடிகள் கண்டறியப்பட்டு உள்ளதாக கூறினார்.

தமிழ் நாட்டில் மொத்தமுள்ள 6 கோடியே 25 லட்சம் வாக்காளர்களில் இதுவரை 13 லட்சம் பேருக்கு வாக்குச்சாவடி சீட்டுகள் வீடுவீடாக சென்று விநியோகிக்கப்பட்டதாக கூறினார்.

இதனிடையே காவல்துறையினரின் பாதுகாப்புடன் தபால் வாக்குகள் பெறும் பணிகள் பல்வேறு மாவட்டங்களில் இன்று தொடங்கி உள்ளன.

இதன்படி ஈரோடு, புதுக்கோட்டை, தர்மபுரி உள்ளிட்ட மாவட்டங்களில் தேர்தல் நடத்தும் அலுவலர்கள், மாற்றுத் திறனாளிகள் மற்றும் முதியோரிடமிருந்து வாக்குச் சீட்டுகளை பெற்று வருகின்றனர்

திருவாரூர், நாமக்கல் உள்ளிட்ட தொகுதிகளில் நாளைமுதல் தபால்வாக்குகள் பெறும் பணி தொடங்க படுகிறது

இந்நிலையில் சென்னை, காஞ்சிபுரம் மாவட்டங்களில் தபால் வாக்கு செலுத்தும் பணிகள் வரும் 8-ஆம் தேதி நடைபெறும் என அறிவிக்கப் பட்டுள்ளது

□□□□□□

## தபால் வாக்கு - தேர்தல் ஆணையம்

தேர்தல் பணியில் ஈடுபடும் தகுதியுடைய அதிகாரிகள் அனைவரும் உரிய வாக்கு மையங்களில் தபால் வாக்குகளை செலுத்தலாம் என்று தேர்தல் ஆணையம் அறிவித்துள்ளது.

தேர்தல் பணியில் ஈடுபடும் அரசு ஊழியர்கள் வாக்களிக்க முடியாது என்று சமூக வலைதளங்களில் வெளியாகும் செய்திகள் தவறானவை என்றும் தேர்தல் ஆணையம் விளக்கமளித்துள்ளது.

இத்தகைய தவறான செய்திகள் குறித்து எச்சரிக்கையுடன் இருக்குமாறு அறிவுறுத்தி உள்ள ஆணையம் உண்மையான தகவல்களை அறிய தேர்தல் ஆணையத்தின் அதிகாரபூர்வ இணைய தளத்தை மக்கள் பார்வையிட அறிவுறுத்தப்பட்டுள்ளது

இதனிடையே நெல்லை மாவட்டத்தில் வரும் ஞாயிற்றுக்கிழமை நடைபெற உள்ள இரண்டாம் கட்ட தேர்தல் பயிற்சியில் ஈடுபடும் அரசு ஊழியர்கள் அன்றைய தினம் பிற்பகல் 3 மணிமுதல் 5 மணிக்குள் தங்கள் தபால் வாக்குகளை பதிவு செய்து கொள்ளலாம் என்று மாவட்ட தேர்தல் அலுவலர் திரு. கார்த்திகேயன் தெரிவித்துள்ளார்.



## 100 சதவிகித வாக்கு

தென்காசி மாவட்டத்தில் 100 வயதை கடந்து அதிகமுறை வாக்களித்த வாக்காளர்களை கவரவிக்கும் நிகழ்வு மாவட்ட தேர்தல் நடத்தும் அலுவலர் திரு. கமல்கிஷோர் தலைமையில் இன்று நடைபெற்றது.

அனைத்து மாவட்டங்களிலும் 100 சதவிகித வாக்களிப்பை வலியுறுத்தும் வகையில் பல்வேறு விழிப்புணர்வு நிகழ்வுகள் நடைபெற்று வருகின்றன

திருப்பத்தூர் மாவட்டத்தில் தகுதியுள்ள வாக்காளர்கள் அனைவரும் இத்தேர்தலில் தங்கள் ஜனநாயக கடமையை நிறைவேற்றுமாறு மாவட்ட தேர்தல் அலுவலர் திரு.தர்ப்பகராஜ் கேட்டுக் கொண்டிருக்கிறார்.

திண்டுக்கல் மாவட்டம் பழனியில் 100 சதவிகித வாக்களிப்பை வலியுறுத்தி வருவாய்த்துறையினர் வீடுவீடாக சென்று அழைப்பிதழ் கொடுத்து விழிப்புணர்வை ஏற்படுத்தினர்.

இம்மாவட்டத்தில் பொதுமக்கள் அச்சமின்றி வாக்களிக்க வேண்டும் என்பதை வலியுறுத்தி மத்திய ஆயுதப்படை மற்றும் காவல்துறையினரின் கொடி அணிவகுப்பு இன்று நடைபெற்றது.



## தேர்தல் மாவட்டங்கள்

சிவகங்கை மக்களவை தொகுதிக்கு கூடுதலாக தேவைப்படும் 816 மின்னனு வாக்குப்பதிவு இயந்திரங்கள் அனைத்துக்கட்சி பிரதிநிதிகள் மற்றும் முகவர்கள் முன்னிலையில் பாதுகாப்பாக வைக்கப்பட்டுள்ளது என மாவட்ட தேர்தல் அலுவலர் திருமதி ஆஷா அஜித் தெரிவித்துள்ளார்

வாக்குப்பதிவு இயந்திரங்களில் சின்னங்கள் பொருத்தும் பணி விரைவில் தொடங்கும் என்றார்.

காஞ்சிபுரம் மாவட்டத்தில் தேர்தல் விதிமுறைகளை மீறுவோர் மீது சட்டப்படி நடவடிக்கை எடுக்கப்படும் என்று மாவட்ட காவல் கண்காணிப்பாளர் திரு. சண்முகம் எச்சரித்துள்ளார்.



## புதுக்கோட்டை வாய்ஸ்

புதுக்கோட்டை மாவட்டத்தில் தேர்தல் பாதுகாப்பு பணிக்காக ஒடிசா மாநிலத்திலிருந்து 3 துணை ராணுவ படை கம்பெனிகள் வந்துள்ளன

இது குறித்து எமது செய்தியாளர்



## பறிமுதல்

மயிலாடுதுறை சீர்காழி அருகே உரிய ஆவணங்கள் இன்றி எடுத்துவரப்பட்ட 3 லட்சத்து 60 ஆயிரத்து 450 ரூபாயை நிலையான கண்காணிப்பு குழு பறிமுதல் செய்தனர்



## பிரச்சாரம்

தமிழ்நாட்டில் மக்களவை தேர்தலுக்காக அரசியல் கட்சித் தலைவர்கள் தீவிர வாக்கு சேகரிப்பில் ஈடுபட்டுள்ளனர்

திருவண்ணாமலையில் தேர்தல் பிரச்சார பொதுக்கூட்டத்தில் பேசிய திமுக தலைவரும் முதலமைச்சருமான திரு. மு.க. ஸ்டாலின், தேர்தல் வாக்குறுதிகள் அனைத்தையும் திமுக அரசு நிறைவேற்றி உள்ளதாக கூறினார்.

அஇஅதிமுக பொதுச்செயலாளர் திரு. எடப்பாடி கே. பழனிச்சாமி நீலகிரி மாவட்டத்தில் அஇஅதிமுக வேட்பாளருக்கு ஆதரவு திரட்டுகையில்,

மத்திய அரசிடம் போராடி பல திட்டங்களை கொண்டு வர மக்கள் அஇஅதிமுகவிற்கு வாக்களிக்க வேண்டும் என்று கேட்டுக்கொண்டார்

நீலகிரி நாடாளுமன்ற தொகுதியில் மத்திய இணையமைச்சர் டாக்டர் எல்.முருகன் பொதுமக்களிடம் தெலுங்கு மொழியில் பேசி வாக்குசேகரிப்பில் ஈடுபட்டார்.

## முதல்முறை வாக்காளர்கள்

மக்களவை தேர்தலில் வாக்களிப்பதை ஆவலுடன் எதிர்நோக்கி இருப்பதாக 18 வயது பூர்த்தியடைந்த நாமக்கல் மாவட்டத்தை சேர்ந்த முதல்முறை வாக்காளர் எமது செய்தியாளரிடம் தெரிவிக்கையில்

□□□□□□

## குடியரசு தலைவர்

குடியரசு தலைவர் திருமதி. திரௌபதி முர்மு மும்பை ஐ.ஐ.வு. இந்திய தொழில்நுட்ப கல்விக் கழகத்தில் புற்றுநோய்க்கான அதிநவீன சிகிச்சை மையத்தை இன்று நாட்டிற்கு அர்ப்பணித்தார்.

மும்பை ஐ.ஐ.வு.யும், தனியார் நிறுவனமும் இணைந்து கண்டுபிடித்துள்ள இந்த சிகிச்சை முறையில், புற்றுநோய் செல்களை அகற்றி நோயாளிகளின் ஆரோக்கியம் மேம்படும் என்று ஐ.ஐ.வு. தெரிவித்துள்ளது

ஊயுசு - வு - ஊநட்ட எனப்படும் இந்த சிகிச்சை முறையால் குறைந்த செலவில் தரமான சிகிச்சை வழங்கி ஏராளமான புற்றுநோயாளிகளின் உயிரை காக்கமுடியும் என்று ஐ.ஐ.வு. கூறியுள்ளது.

□□□□□□

## பிரைம் ஏவுகணை

ஒடிசா மாநிலம் டாக்டர் ஏ.பி.ஜே. அப்துல் கலாம் தீவுப் பகுதியிலிருந்து உள்நாட்டில் வடிவமைக்கப்பட்ட புதிய தலைமுறை அக்னி பிரைம் ஏவுகணை வெற்றிகரமாக நேற்று பரிசோதிக்கப்பட்டது.

இந்த ஏவுகணை திட்டமிட்டபடி அதன் இலக்கை எட்டியதாக பாதுகாப்பு அமைச்சகம் தெரிவித்துள்ளது.

இந்த ஏவுகணையின் வெற்றிகரமான செயல்பாடு மும்படைகளுக்கு பெரிதும் பயனளிக்கும் என்று பாதுகாப்புத்துறை அமைச்சர் திரு.ராஜ்நாத் சிங் தெரிவித்துள்ளார்.

□□□□□□

## சோனியாகாந்தி

காங்கிரஸ் கட்சியின் மூத்த தலைவர் திருமதி. சோனியா காந்தி மாநிலங்களவை உறுப்பினராக இன்று பதவியேற்றார்.

ராஜஸ்தான் மாநிலத்திலிருந்து மாநிலங்களவைக்கு தேர்ந்தெடுக்கப்பட்ட திருமதி. சோனியா காந்திக்கு அவைத் தலைவர் திரு. ஜகதீப் தன்கர் பதவி பிரமாணம் செய்துவைத்தார்.

□□□□□□

## மீனவர்கள்

இலங்கை சிறையிலிருந்து விடுவிக்கப்பட்ட தமிழக மீனவர்கள் 19 பேர் இன்று சென்னை விமான நிலையம் வந்தடைந்தனர்.

கடந்த மாதம் 6-ம் தேதி இரண்டு விசைப் படகுகளில் மீன்பிடிக்க சென்ற மயிலாடுதுறை, புதுக்கோட்டை, காரைக்காலை சேர்ந்த இம்மீனவர்களை எல்லை தாண்டி மீன்பிடித்ததாக கூறி இலங்கை கடற்படை கைது செய்தது.

இருநாட்டு தூதரக அதிகாரிகள் நடத்திய பேச்சுவார்த்தைகளின் அடிப்படையில் இவர்கள் விடுவிக்கப்பட்டனர்

விடுதலை செய்யப்பட்ட மீனவர்கள் இன்று சென்னை வந்தடைந்த போது தமிழக அரசு ஏற்பாடு செய்திருந்த வாகனங்களில் அவரவர் சொந்த ஊர்களுக்கு அனுப்பி வைக்கப்பட்டனர்.

□□□□□□

## பள்ளிக்கல்வித்துறை

தமிழ்நாட்டில் பள்ளி வாகனங்களை இயக்குவதற்கான புதிய வழிகாட்டு நெறிமுறைகளை பள்ளிக்கல்வித்துறை வெளியிட்டுள்ளது

இதன்படி பள்ளி வாகனங்களில் இனி ஒருபெண் உதவியாளர் கட்டாயம் இருக்க வேண்டுமென அறிவுறுத்தப் பட்டுள்ளது.

வாகனங்களில் மாணவிகளுக்கு எதிராக பாலியல் குற்றங்கள் நடப்பதை தவிர்க்கும் வகையில் இந்த உத்தரவு பிறப்பிக்கப் பட்டுள்ளது

□□□□□□

## வானிலை

தமிழக உள் மாவட்டங்களின் சமவெளி பகுதிகளில் வெப்பநிலை 2 முதல் 3 டிகிரி செல்சியஸ் வரை அதிகமாக உள்ளதாக சென்னை வானிலை ஆய்வுமையம் தெரிவித்துள்ளது.

ஈரோட்டில் இன்று அதிகபட்சமாக 41.2 டிகிரி செல்ஷியஸும்

கரூர் பரமத்தியில் 41 டிகிரி செல்சியஸ்

சேலம், தர்மபுரி, திருப்பத்தூர், திருச்சி, மதுரை, நாமக்கல் பகுதிகளில் 39 டிகிரி செல்சியஸ் முதல் 40 டிகிரி செல்சியஸ் வரை வெப்பம் பதிவாகி உள்ளது.

வளிமண்டல கீழுக்குகளில் காற்றின் திசை மாறுபடும் பகுதி நிலவுவதால் தென் தமிழகம், மேற்கு தொடர்ச்சி மலை பகுதிகளின் சில இடங்களில் இன்று மிதமான மழை பெய்யக்கூடும் என்றும் இம்மையம் தெரிவித்துள்ளது.

□□□□□□

டேபிள் டென்னிஸ்

உலக டேபிள் டென்னிஸ் போட்டிகள் குரோயாவில் இன்று தொடங்குகின்றன

இந்தியாவின் சத்யன் ஞானசேகரன், மணிக்காபத்ரா உள்ளிட்டோர் இதில் விளையாட உள்ளனர்.

□□□□□□

கிரிக்கெட்

ஐ.பி.எல் 20-20 கிரிக்கெட் போட்டியில் அஹமதாபாத்தில் இன்றிரவு ஏழரை மணிக்கு குஜராத் டைட்டன்ஸ் - பஞ்சாப் கிங்ஸை எதிர்கொள்கிறது.

□□□□□□

இத்துடன் இந்த செய்தியறிக்கை முடிவடைந்தது.

□□□□□□